



நெல்லை மத்திய மாவட்ட தி.மு.க. சார்பில் நெல்லை மத்திய மாவட்ட துணைசெயலாளர் எஸ்.வி.சுரேஷ் ஏற்பாட்டில் கலைஞர் அவர்களின் நூற்றாண்டுவிழா, கழகஇளைஞர் அணி மாநாடு தீர்மானம் விளக்கப் பெரும் பொதுக்கூட்டம் மற்றும் 1800 பேர்களுக்குநலத்திட்டஉதவிகள் வழங்கும் நிகழ்வு நெல்லை சிந்து புத்தூறையில்தல்சச்சபகுதிசெயலாளர் பூ.சுப்பிரமணியன் தலைமையில்நடைபெற்றது. தச்சை பகுதி துணை செயலாளர் 12 வது வார்டு மாமன்ற உறுப்பினர் கோகுல் வாணி சுரேஷ் வரவேற்புரையாற்றினார். இந்நிகழ்வில் கழக கொள்கை பரப்புச் செயலாளர் பாடநூல் பிரிவு வாரியத் தலைவர் திண்டுக்கல் ஐ.வியோனி பங்கேற்று நலத்திட்ட உதவிகளை வழங்கி உரையாற்றினார். உடன் நெல்லை மத்திய மாவட்ட பொறுப்பாளர் மைதீன் காள்,அப்புவங்காப் எம்.எஸ்.ஏ.மாநகரசெயலாளர் சுப்பிரமணியன், தலை மைதீர்மானக் குழு உறுப்பினர் சுப. சீதாராமன், தலைமைச் செயற்குழு உறுப்பினர் ஏ.எல்.எஸ்.லெட்சுமணன், இளைஞர் அணிஅமைப்பாளர் கருப்பசாமி கோட்டையப்பன், மீரான் மைதீன் உள்பட கழக நிர்வாகிகள் பலர் உள்ளனர்.

தூத்துக்குடி மாவட்டத்தில் வருவாய் - பேரிடர் மேலாண்மை துறை சார்பில் 3161 பயனாளிகளுக்கு இலவச வீட்டுமனை பட்டாக்கள்! கனிமொழி கருணாநிதி எம்.பி. வழங்கினார்!

சென்னை, மார்ச் 12- தூத்துக்குடி மாவட்டத்தில் வருவாய் மற்றும் பேரிடர் மேலாண்மைத் துறையின் சார்பில் 3161 பயனாளிகளுக்கு இலவச வீட்டு மனை பட்டாக்களை தூத்துக்குடி பாராளுமன்ற உறுப்பினர் கனிமொழி கருணாநிதி வழங்கினார்.

தூத்துக்குடி மாவட்டம் கோவில்பட்டி சத்தியபாமா திருமண மண்டபத்தில் 09.03.2024 அன்று வருவாய் மற்றும் பேரிடர் மேலாண்மைத் துறையின் சார்பில் நடைபெற்ற அரசு விழாவில் கோவில்பட்டி வருவாய் கோட்டத்திற்குட்பட்ட கோவில்பட்டி, எட்டயபுரம், விளாத்திசூளம், ஒட்டப்பிடாரம், கயத்தார் ஆகிய வட்டங்களை சேர்ந்த 352 மாற்றுத் திறனாளி பயனாளிகளுக்கு இலவச வீட்டுமனை பட்டாக்களையும், 62 இதர பயனாளிகளுக்கு இலவச வீட்டுமனைப்பட்டாக்களையும், ஆதிதிராவிடர் நலத் துறையிலங்களில் வீடுகட்டி குடியிருந்து வரும் 1307 பயனாளிகளுக்கு “இ”பட்டாக்களையும், ஆதிதிராவிடர் நலத்துறை நிலங்களில் காலிமனைகளில் 349 பயனாளிகளுக்கு “இ” பட்டாக்களையும் ஆக மொத்தம் 3161 பயனாளிகளுக்கு ரூ.16.80 கோடி மதிப்பிலான இலவச வீட்டு மனை பட்டாக்களை தூத்துக்குடி

பாராளுமன்ற உறுப்பினர் கனிமொழி கருணாநிதி அவர்கள், சமூக நலன் மற்றும் மகளிர் உரிமைத்துறை அமைச்சர் திருமதி.பி.கீதா ஜீவன் முன்னிலையில், மாவட்ட ஆட்சித்தலைவர் கோ.லட்சுமிபதி தலைமையில் வழங்கினார்கள். பின்னர் கனிமொழி கருணாநிதி தெரிவித்தாவது:- தமிழ்நாடு முதலமைச்சர் அவர்கள் 1 இலட்சம் பயனாளிகளுக்கு இலவச வீட்டுமனைப்பட்டா வழங்கியதைத் தொடர்ந்து தூத்துக்குடி மாவட்டத்தில் பட்டா வேண்டுமென்ற கோரிக்கை வைத்திருந்தவர்களுக்கு இன்று இலவச வீட்டுமனை பட்டா வழங்கப்படுகிறது. வீடு என்பது எல்லோருக்கும் இருக்கக்கூடிய ஒரு கனவு. உங்களுடைய கனவை இன்று நம் முடைய தமிழ்நாடு முதலமைச்சர் அவர்கள் நிறைவேற்றி தந்திருக்கிறார்கள். கோவில்பட்டி தாலுகாவில் 1076, கயத்தார் தாலுகாவில் 610, ஒட்டப்பிடாரம் தாலுகாவில் 557, விளாத்திசூளம் தாலுகாவில் 618, எட்டயபுரம் தாலுகாவில் 300 என மொத்தம் 3161 பேருக்கு இன்று இலவச வீட்டு மனை பட்டா வழங்கப்படுகிறது.

தமிழ்நாடு முதலமைச்சர் அவர்கள் கடந்த பட்ஜெட் கூட்டத்தில் முத்தமிழறிஞர் கலைஞர் அவர்களின் கனவு திட்டமான கலைஞர் கனவு இல்ல திட்டத்தினை அறிவித்தார்கள். இந்தியாவிலேயே முதன்முறையாக குடிசையில் இருப்பவர்களுக்கு

மாடி வீடு கட்டி தரும் குடிசை மாற்று வாரியம் திட்டத்தினை கொண்டு வந்தவர் முத்தமிழறிஞர் கலைஞர் அவர்கள்தான். விவசாயிகளுக்கு இலவச மின்சாரம், பெண் குழந்தைகளை படிக்க வைத்தால் திருமண உதவி திட்டத்தை கொண்டு வந்தார்கள். அந்த திட்டத்தின் நீட்சி இன்று புதுமைப் பெண் திட்டத்தை தமிழ்நாடு முதலமைச்சர் அவர்கள் கொண்டு வந்தார்கள். இன்று அண்கள் கல்லூரி படிக்க மாதம் ரூ.1000 வழங்கும் திட்டத்தினை கொண்டு வந்துள்ளார்கள். முத்தமிழறிஞர் கலைஞர் அவர்கள்தான் பெண்களுக்குச் சொத்தில் உரிமை உண்டு என்ற சட்டத்தை கொண்டு வந்தார்கள். தமிழ்நாடு முதலமைச்சர் அவர்கள் நமது மாவட்டத்திற்கு வந்து வேலை வாய்ப்பை பெருக்கும் வகையில் ரூ.16000 கோடி முதலீட்டில் வீன்பாஸ்ட் மின்சார கார் உற்பத்தி நிறுவனத்திற்கு அடிக்கல் நாட்டினார். இந்த நிறுவனம் 15 மாதங்களில் திறக்கப்பட உள்ளது. அந்த தொழிற்சாலையில் நமது மாவட்டத்தில் உள்ளவர்களுக்கு வேலைவாய்ப்பு கிடைக்கும்.

கோவில்பட்டியில் டைட்ஸ் பார்ச் அமைக்கப்படும் என அறிவித்துள்ளார்கள். அதேபோல் கோவில்பட்டியில் மிகவும் பிரபலமான கடலைமீட்டாய் உலகம் முழுவதும் எல்லோருக்கும் தெரிந்த ஒன்று. அதை வெளிநாடுக

ளில் விற்கும் அளவுக்கு விரிவுப்படுத்துவதற்காக இங்கு தனியாக மையத்தை உருவாக்கி தருவேன் என்று அறிவித்துள்ளார்கள்.

நமக்காக செயல்பட்டு கொண்டிருக்கும் ஆட்சி தமிழ்நாடு முதலமைச்சர் அவர்கள் தலைமையிலான ஆட்சி. பெண்களுக்கு கலைஞர் மகளிர் உரிமைத்தொகையாக ரூ.1000 கிடைத்துக்கொண்டிருக்கிறது. வீட்டுமனைப்பட்டாவாங்கும் அனைவருக்கும் வாழ்த்துக்கள். அழகான வீடு கட்டி மிக மகிழ்ச்சியாக வாழ வேண்டும் என தூத்துக்குடி பாராளுமன்ற உறுப்பினர் கனிமொழி கருணாநிதி தெரிவித்தார்.

இந்நிகழ்ச்சியில் விளாத்திசூளம் சட்டமன்ற உறுப்பினர் ஜி.வி.மார்க்கண்டேயன், தூத்துக்குடி மாநகராட்சி மேயர் பெ.ஜேகன், மாவட்ட வருவாய் அலுவலர் ச.அஜய் சீனிவாசன், கோவில்பட்டி வருவாய் கோட்டாட்சியர் திருமதி.ஜேன் கிறிஸ்டிபாய், கோவில்பட்டி நகர்மன்றத் தலைவர் கருணாநிதி, கோவில்பட்டி ஊராட்சி ஒன்றியக்குழு தலைவர் திருமதி.கன்குரளி சுப்புராஜ், வட்டாட்சியர் கள் சரவணப்பெருமாள் (கோவில்பட்டி), நாகராஜன் (கயத்தார்), காமகிருஷ்ணன் (விளாத்திசூளம்), சுரேஷ் (ஒட்டப்பிடாரம்), உள்ளாட்சி அமைப்புகளின் பிரதிநிதிகள், அரசு அலுவலர்கள் உட்பட பலர் கலந்து கொண்டனர்.

போதைப் பொருள் கடத்தல்காரர்கள் ஜாமினில் வெளிவர உதவிய அ.தி.மு.க. வழக்கறிஞர் பார் கவுன்சிலிலிருந்து நீக்கம்!

சென்னை, மார்ச் 12- போதைப்பொருள் கடத்தல்காரர்கள் ஜாமினில் வெளிவருவதற்கு அ.தி.மு.க. வழக்கறிஞர் உதவி செய்து அம்மலமானதை அடுத்து, அவர் தமிழ்நாடு மற்றும் புதுச்சேரி பார் கவுன்சில் இருந்து நீக்கப்பட்டுள்ளார்.



இராமநாதபுரத்தில் அ.தி.மு.க. ஆட்சியில் கண்டு கொள்ளாமல் விடப்பட்ட பாதாள சாக்கடை திட்டம் 17.33 கோடி மதிப்பீட்டில் மறு சீரமைப்பு பணியை மாவட்ட கழகச் செயலாளர் காதர்பாடாவுரத்தூராமலிங்கம் எம்.எஸ்.ஏ. துவக்கி வைத்தார். இந்த நிகழ்ச்சியில், நகர்மன்ற தலைவர் ஆர்.கே. காாமேகம், துணைத்தலைவர் பிரவீன்நங்கம் மற்றும் செயற்குழு உறுப்பினர் மிஷா அகமது தம்பி, மாநில விவசாய அணி துணைச் செயலாளர் குணசேகரன், உட்பட நகர்மன்ற உறுப்பினர்கள் மற்றும் அதிகாரிகள் கலந்துகொண்டனர்.

காவல்துறையின் கோப்புகளை நீதிமன்றத்தில் காலம் தாழ்த்தி தாக்கல் செய்து வந்தார்.

2019 ஆம் ஆண்டு இதைக் கண்டறிந்த உயர்நீதிமன்ற மதுரைக் கிளை, சீதாராமனுக்கு கண்டனம் தெரிவித்தது. மேலும், அரசுத்தரப்பு சிறப்பு வழக்கறிஞராக செயல்படுவதை எதிர்த்து தொடரப்பட்ட வழக்கில், அவருக்கு இடைக்கால தடை விதித்து உத்தரவிட்டது.

இந்தச் சூழலில் சீதாராமன் மீது ஒழுங்கு நடவடிக்கைக் கோரி இந்திய பார் கவுன்சில் தமிழ்நாடு அரசு முறையிட்டது. இதை விசாரித்த பார் கவுன்சில், வழக்கறிஞர் தொழிலுக்கான நெறிமுறைகளை அ.தி.மு.க. வழக்கறிஞர் சீதாராமன் கடைப்பிடிக்கவில்லை என்று கருத்து தெரிவித்தது.

மேலும், இளைஞர்களை சீழிக்கும் போதைப்பழக்கத்தை ஊக்குவிக்கும் குற்றவாளிகளுக்கு உதவி செய்வதற்காக அ.தி.மு.க. வழக்கறிஞர் சீதாராமனை தமிழ்நாடு மற்றும் புதுச்சேரி பார் கவுன்சிலில் இருந்து நீக்கி உத்தரவிட்டுள்ளது. இதன் மூலம் போதைப்பொருள் விவகாரத்தில் அ.தி.மு.க.வின் இரட்டைமுகம் வெட வெளிச்சமாகி உள்ளது.

ஜனநாயக நிறுவனங்களை பாதுகாப்போம், இல்லையெனில் சர்வாதிகாரம் தலை தூக்கும், எச்சரிக்கை அல்ல, எதார்த்தம்!

இந்திய நாடாளுமன்றத்திற்கான தேர்தல் அறிவிப்பு சமீபத்தில் வரவிருக்கின்ற மிக முக்கியமான காலகட்டத்தில் இந்திய தேர்தல் ஆணையத்தின் ஆணையாளர் அருண் கோயல் அவர்கள் தன்னுடைய பொறுப்பில் இருந்து விலகி இருப்பது பல்வேறு ஐயப்பாட்டிற்கும் கேள்விகளுக்கும் இலக்காகியுள்ளது. அவரது பதவிக்காலம் 2027ல் தான் நிறைவடைகிறது. ஏற்கனவே மஹாராஷ்டிர ஆணையாளர் அனுப்சந்திராபாண்டே என்பவர் கடந்த பிப்ரவரி மாதம் தான் பணி ஓய்வு பெற்றுள்ளார். அரசியல் கட்சிகளுக்கு வழங்கப்பட்ட தேர்தல் பத்திரங்கள் குறித்த வழக்கு தொடர்பான விசாரணைகளை (Electoral Bonds issue) உச்சநீதிமன்றத்தின் விசாரணைக்கு வருவதற்கு இரண்டு நாட்களுக்கு முன்னர் தான் ஆணையாளர் அருண் கோயல் தன் பதவியை ராஜினாமா செய்திருக்கிறார். நாடாளுமன்றத் தேர்தல் நெருங்கிக் கொண்டிருக்கும் பொழுது, இந்திய தேர்தல் ஆணையத்தின் தலைமை தேர்தல் ஆணையர் ராஜீவ் குமார் மட்டும் தான் தன்னுடைய பொறுப்பில் தொடர்கிறார். இந்தச் சூழ்நிலையில், காலியாக உள்ள இரண்டு தேர்தல் ஆணையாளர்களின் பதவியிடங்கள் கடந்த டிசம்பர் மாதம் 2023 இல் கொண்டுவரப்பட்ட புதிய சட்டத்தின்படி நிரப்பப்பட வேண்டும். (Chief election commissioner and the office of election commissioners - appointment, conditions of service and Terms of office - Act, 2023) இதற்கான தேர்வு குழுவில் இந்திய ஒன்றியத்தின் பிரதம அமைச்சரும், அவரால் நியமிக்கப்படும், அவரது அமைச்சர்களில் ஒருவர் மற்றும் நாடாளுமன்ற எதிர்க்கட்சி தலைவர் என மூவர் அடங்கிய குழுவாகும்.

நாடாளுமன்றத் தேர்தல் நெருங்கிக் கொண்டிருக்கும் சூழ்நிலையில் காலிப் பணியிடங்களாக உள்ள இரண்டு தேர்தல் ஆணையாளர்கள் பொறுப்புகளுக்கு ஆணையாளர்களை நியமித்துவிட்டு தேர்தலை நடத்துகிறார்களா? அல்லது தலைமை தேர்தல் ஆணையாளரை மட்டும் வைத்துக்கொண்டு தேர்தலை நடத்த உள்ளாரா? என்பது இன்று அரசியல் கட்சிகளிடமும் மக்களிடம் மத்தியிலும் உருவாகியிருக்கும் கேள்வியாகும். இந்திய அரசியல் சட்டம் பிரிவு 324 உட்பிரிவு (2)ன் படியும், நாடாளுமன்றத்தில் உருவாக்கப்பட்டிருக்கும் சட்டத்தின்படியும் மற்ற தேர்தல்

களை பொதுவெளியில் தெரிவித்தும் வருகிறார்கள். தேர்தல் ஆணையம் என்பது இந்திய அரசியல் சட்டத்தால் உருவாக்கப்பட்ட நிறுவனம். (Vide Article 324) இந்த பிரிவின் உட்பிரிவின் (2) படி குடியரசு தலைவர் தேர்தல் ஆணையாளர்களின் எண்ணிக்கையை முடிவு செய்யும் அதிகாரத்தை பெற்றுள்ளார். தற்பொழுது தலைமை தேர்தல் அதிகாரியான ராஜீவ் குமார் மட்டும் தான் பொறுப்பில் தொடர்கிறார். இன்றைய ஊடகச்செய்திகளின் அடிப்படையில் வரும் 15.3.2024ஆம் தேதி பிரதமர் தலைமையில் நாடாளுமன்ற எதிர்க்கட்சி தலைவர், மற்றும் பிரதமரால் நியமிக்கப்படும், அமைச்சர் ஒருவர் அடங்கிய குழு காலிஇடங்களை நிறைவு செய்வதற்கு, ஆணையாளர்களைத் தேர்ந்தெடுக்கும் என்று அறிவிக்கப்பட்டுள்ளது. இந்த ஏற்பாட்டின்படி ஆய்வு செய்தால் பிரதம அமைச்சர் விரும்புவவர்களை தேர்ந்தெடுப்பதையாராலும் தடுக்க இயலாது. இதற்கிடையில் குடியரசுத் தலைவர், தேர்தல் ஆணையாளர்களின் எண்ணிக்கையை கூட்டவும், குறைக்கவுமான வாய்ப்பு உள்ளது. எது எப்படி இருப்பினும் பிரதம அமைச்சர் விரும்புகின்றவர்களை மட்டும் உள்ளடக்கிய தேர்தல் ஆணையமாக இந்திய தேர்தல் ஆணையம் அமைய விருக்கிறது என்பதில் ஐயப்பாட்டிற்கு இடமில்லை.

அதுமட்டுமல்ல ராஜினாமா செய்த தேர்தல் ஆணையாளர் அருண் கோயல் மேற்கு வங்க மாநிலத்திற்கு தலைமை தேர்தல் ஆணையாளருடன் சென்று வந்த பிறகு உடனடியாக குடியரசுத் தலைவருக்கு தன்னுடைய ராஜினாமா கடிதத்தை அனுப்பி வைக்கிறார். குடியரசு தலைவரும் உடனடியாக அதனை ஏற்றுக் கொண்டு அறிக்கையை வெளியிடுகிறார். இதில் தேர்தல் ஆணையாளர் அருண் கோயல் அவர்களின் ராஜினாமாவிற்கான உண்மையான காரணங்களை தெளிவாக வெளிப்படுத்தாமையால் அகில இந்திய அளவிலே உள்ள எதிர்க்கட்சிகள் அருண் கோயலின் ராஜினாமா, அரசியல் கட்டாயங்களின் அடிப்படையில் நிகழ்ந்திருக்க கூடுமென பெரிதும் ஐயப்படுகிறார்கள். மேலும் ஆளுநர் கட்சியான பாரதி ஜனதா கட்சியின்

பிரதம அமைச்சர் மோடி அவர்களுடைய நோக்கங்களுக்கு இசைந்து போக கூடியவர்களை நடைபெறவிருக்கின்ற நாடாளுமன்றத் தேர்தல் இருக்க வேண்டும் என்பதற்காக திட்டமிட்டு நாடக

பாணியில் உருவாக்கப்பட்ட ஏற்பாடு தான் இந்த நிகழ்ச்சிகள் என தெரிவிக்கிறார்கள். அத்தகைய எதிர்க்கட்சிகளின் காரமானங்களை தவறு என்று சொல்வதற்கு இயலாது. காரணம் நாடாளுமன்றத் தேர்தல் நெருங்கிக் கொண்டிருக்கிறது.

அது மட்டுமல்ல: இந்திய அரசியல் சட்டம் சுதந்திரமாக செயல்பட வேண்டும். அப்பொழுதுதான் ஜனநாயகம் காப்பாற்றப்படும் என்ற உயர்ந்த நோக்கம் உருவாக்கப்பட நிறுவனம் தான் தேர்தல் ஆணையம். இந்த ஆணையம் வெளிப்படை தன்மை இல்லாமல் அரசியல் காரணங்களால் பழுதுபட்டு போகுமேயானால், ஜனநாயகம் என்பது கேள்விக்குரிய அமைப்பாக மாறிவிடும். (Democracy becomes mockery) இந்திய அரசியல் சட்டத்தின் அடிப்படை உரிமைகளான சுதந்திரம், சமத்துவம், சகோதரத்துவம் ஆகிய கோட்பாடுகள் உருக்குலைந்து போகும். இத்தகைய அரசியல் நெருக்கடி உண்டு என்பதை தெரிவிப்பதோடு, இந்திய அரசியல் சட்டம் என்பது மக்களால் உருவாக்கப்பட்டு, மக்களால் 26.11.1949 அன்று ஏற்றுக்கொள்ளப்பட்ட சட்டம். எனவே இந்த தேசிய கடமையை முன்னெடுத்துச் செல்கின்ற திராவிட மாடல் ஆட்சியின் பிதாமகன் தமிழக முதல்வர் முத்துவேல் கருணாநிதி ஸ்டாலின் அவர்கள் பின் அணிவகுக்க வேண்டுகிறேன். அதுதான் ஜனநாயகத்தை காக்கும் - அந்த முயற்சிதான் அரசியல் சட்டத்தையும் பாதுகாக்கும். ஆம்! இது எச்சரிக்கையல்ல எதார்த்தம்!!

ஒன்றிய பா.ஜ.க. அரசின் புதிய தேர்தல் ஆணைய சட்டப்படி தேர்தல் ஆணையர்களை நியமிக்க தடை விதிக்க வேண்டும்! உச்சநீதிமன்றத்தில் மனுத் தாக்கல்!

புதுடெல்லி, மார்ச் 12- 2023ஆம் ஆண்டு உச்சநீதிமன்றம் அளித்த தீர்ப்பில், உச்சநீதிமன்றத் தலைமை நீதிபதியையும் உறுப்பினராகக் கொண்ட தேர்வு குழுவான தேர்தல் ஆணையர்களை நியமிக்க வேண்டும் என்று உத்தரவிடப்பட்டிருந்தது. ஆனால், உச்சநீதிமன்றத் தலைமை நீதிபதிக்கு பதிலாக ஒன்றிய அமைச்சரை தேர்வுக்குழுவில் சேர்த்து, ஒன்றிய அரசு கடந்த ஆண்டு சட்டம் இயற்றியது.

இந்த நிலையில், காலியாக உள்ள இரண்டு தேர்தல் ஆணையர் பணியிடங்களை, புதிய தேர்தல் ஆணைய சட்டப்படி நிரப்ப ஒன்றிய அரசு திட்டமிட்டுள்ளது. இதற்காக பிரதமர் மோடி தலைமையில் வரும் 15ஆம் தேதி ஆலோசனைக் கூட்டம் நடைபெறுகிறது.

இந்தச் சூழலில், புதிய தேர்தல் ஆணைய சட்டப்படி தேர்தல் ஆணையர்களை நியமிக்க

மன்ற தீர்ப்பின்படி தேர்தல் ஆணையர்களை நியமிக்க தடை விதிக்க வேண்டும் மனுவில் தெரிவிக்கப்பட்டுள்ளது. புதிய தேர்தல் ஆணைய சட்டம் உள்ளது.



தேனி வடக்கு மாவட்டம் பெரியகுளம் தொகுதி செங்குளத்து பட்டியில் புதிய தேரவைக் கட்டைய சரவணகுமார் எம்.எஸ்.ஏ. அடிக்கல்நாடி தொங்கி வைத்தார். உடன் ஊராட்சி ஒன்றியக் குழு தலைவர் தங்கவேல், பெரியகுளம் வடக்கு ஒன்றிய செயலாளர் எஸ்.எம்.பாண்டி, கெங்குவார்பட்டி பேரூர் செயலாளர் தமிழன், வடக்கு மாவட்ட மாணவர் அணி அமைப்பாளர் வழக்கறிஞர் ஸ்பைன், ஒன்றிய கவுன்சிலர் ராசு மற்றும் கழக முன்னோடிகள் கலந்து கொண்டனர்.